

තෘප්තිය.

අද දින, දිල්වාලා (ඔබගේ හදවත ජයගන්න කෙනා) පියා, හදවත් සිහසුනේ අසුන්ගෙන සිටින, ඔහුගේ ආදරණීය දරුවන් සමග හදවතට සමීප කතාබහක යෙදීමට පැමිණ සිටියි. දිල්වාලා පැමිණ ඇත්තේ ඔහුගේ දරුවන් සමග හුවමාරුවක් පැවැත්වීමට සහ අවංක හදවත් ඇති ඔහුගේ දරුවන්ගෙන් ඔවුන්ගේ හදවතේ තත්ත්වය ගැන විමසීමටයි. ආධ්‍යාත්මික පියාණන්, ජීවත්ම සමග හදවතට සමීප කතාබහක යෙදී සිටියි. මෙම හදවතට සමීප කතාබහ අත්විඳින්නේ මෙකල්හි පමණයි. ඔය ජීවත්මයන්ට කෙතරම් සෙනෙහස් බලයක් තිබේද යත්, ඔබ ජීවත්මයන්ගේ නිර්මාණකරු වන පියාණන්ව, හදවතට සමීප සාකච්ඡාවක් සඳහා, ශබ්දයෙන් එපිට (නිර්වාණය) සිට ශබ්දය කරා ගෙන එයි. ඔබ කෙතරම් ශ්‍රේෂ්ඨ ජීවත්මයන්ද යත්, ඔබ බන්දන වලින් නිදහස් පියාවන් සෙනෙහස් බන්දනයකින් බැඳ ගනී. ලෝකයේ ජනතාව ඔහුව අමතන්නේ, ඔවුන්ව බන්දන වලින් නිදහස් කරන ඒකායන කෙනා ලෙස වන අතර, බන්දන වලින් නිදහස් එවන් පියාණන්, සෑම විටම දරුවන්ගේ සෙනෙහස් බන්දනයෙන් බැඳෙයි. ඔහුව බැඳගැනීමට ඔබ දක්ෂයි. ඔබ පියාව සිහි කරන ඕනෑම විටෙක, පියාණන් ඔබ ඉදිරියේ පෙනී සිටියි. ස්වාමී ඔබ ඉදිරියේ පෙනී සිටියි. ඉතිං, අද දින බාබා විශේෂයෙන්ම පැමිණ ඇත්තේ ද්විත්ව විදේශික දරුවන් සමග හදවතට සමීප කතාබහක යෙදීමටයි. දැන් මෙම වාරයේ, එය ද්විත්ව විදේශිකයන්ගේ විශේෂ වාරයයි. පැමිණ සිටින අයගෙන් වැඩි දෙනෙක් ද්විත්ව විදේශිකයන්ය. මධුබාන්හි නිවැසියන්, කොහොමත් ශ්‍රේෂ්ඨ ස්ථානයේ වැසියන්ය. ඔබලා එක් ස්ථානයක අසුන්ගෙන සිට, ලෝකයේ විවිධ ජීවත්ම සමග හමුවීම් දකින අයයි. මෙහි පැමිණෙන අය, ආපසු යන නමුත් මධුබාන්හි නිවැසියන් සෑම විටම මෙහි සිටියි.

අද දින බාබා, ද්විත්ව විදේශික දරුවන්ගෙන් විමසන්නේ ඔබ සියළු දෙනාම බාප්දාදාගේ කිරුළේ බැබළෙන, තෘප්තිමත් මැණික් බවට පත්ව තිබේද? ඔබ සියළු දෙනාම තෘප්තිමත් මැණික්ද? ඔබ සෑම විටම තෘප්තිමත්ද? ඔබ ඇතැම් විට, තමන් සමග, බ්‍රහ්මණ ජීවත්ම සමග, ඔබගේම සංස්කාර සමග හෝ වාතාවරණයේ බලපෑම සමග අතෘප්තියට පත් වන්නේ නැහැ නේද? ඔබ සෑම විටම සෑම දෙයක් සමගම තෘප්තිමත්ද? ඔබ විටෙක තෘප්තිමත් වන අතර ඉතිරි වෙලාවේ අතෘප්තිමත් නම්, ඔබව තෘප්තිමත්බවේ මැණික් ලෙස හඳුන්වයිද? ඔබ තෘප්තිමත් මැණික් බව ඔබ සියළු දෙනාම පැවසුවා නේද? එසේ නම්, ඔබ තෘප්තිමත් නමුත්, අත් අය ඔබව අතෘප්තිමත් කරන බව ඔබ නොකියනු ඇත, එහෙම නේද? කුමක් සිදුවුනත්, තෘප්තිමත් ජීවත්ම, තම තෘප්තිමත්බවේ විශේෂත්වය අත් නොහරියි. තෘප්තිය, ජීවිතයේ, විශේෂ ගුණධර්මය, සම්පත සහ විශේෂ සැරසිල්ලයි. ඔබ යමකට ආදරය කරන විට, ඔබ එම දේ කිසිම විටෙක අත් නොහරියි. තෘප්තිය ඔබගේ විශේෂත්වයයි. බ්‍රහ්මණ දිවියේ, පරිවර්ථනය වීමේ විශේෂ කැඩපත තෘප්තියයි. සාමාන්‍ය දිවියක් සහ බ්‍රහ්මණ දිවිය තිබේ. සාමාන්‍ය දිවියක් යනු, විටෙක තෘප්තිමත් සහ විටෙක අතෘප්තිමත් වීමයි. බ්‍රහ්මණ දිවියේ ඇති තෘප්තිමත්බවේ විශේෂත්වය දැකීමෙන්, දැනුම නොමැති අය පවා විශ්මයට පත්වෙයි. මෙම පරිවර්ථනය, බොහෝ ජීවත්ම තුළ පරිවර්ථනයක් ගෙන ඒමට උපකරණයක් වෙයි. එම කෙනා සෑම විටම තෘප්තිමත්, සෑම විටම සතුටින් සිටින බව, සියළු දෙනාගේම දෙනොලින් මතුවෙයි. තෘප්තිය ඇති තැන, අනිවාර්යෙන් සතුට තිබේ. අතෘප්තිය ඔබගේ සතුට අතුරුදහන් කරවයි. බ්‍රහ්මණ දිවියේ වර්ණනාව මෙයයි. තෘප්තිය සෑම විටම නොමැති නම්, එය සාමාන්‍ය දිවියකි. පහසු සාර්ථකත්වයේ පදනම වන්නේ තෘප්තියයි. ජීවත්මයන්ව, මුළු බ්‍රහ්මණ පවුලේම සෙනෙහසට ලක් කරවීමේ ශ්‍රේෂ්ඨ මග වන්නේ, තෘප්තිමත්බවයි. සියළු දෙනාම, තෘප්තිමත්ව රැඳී සිටින අයට ඉබේමම ආදරය කරයි. සියළු දෙනාම ඔවුන්ව සෑම විටම තම සමීපයට ගෙන ඒමට සහ ඔවුන්ව සෑම ශ්‍රේෂ්ඨ කාර්යයකටම සහයෝගී කරවීමට යන්න දරයි. සමීපයට ගෙන ඒමට හෝ සහයෝගී කරවීමට හෝ විශේෂ ජීවත්මයන්ගේ ලැයිස්තුවකට දැමීමට, ඔවුන්ට කිසිදු උත්සාහයක් දැරීමට සිදු නොවෙයි. ඔවුන්ට මෙය සිතීමට අවශ්‍ය නොවෙයි ඔවුන්ට එය පැවසීමටවත් අවශ්‍ය නොවෙයි. තෘප්තිමත්බවේ විශේෂත්වයම, ඔබව සෑම කාර්යයකටම ස්වර්ණමය අවස්ථාවක් ලැබෙන කෙනෙක් බවට පත් කරවයි. කාර්යයකට උපකරණ වන ජීවත්ම, තෘප්තිමත් ජීවත්මයන්ව සහභාගී කරවීමට ඉබේමම සිත්ත අතර නොකඩවා ඔවුන්ට අවස්ථාවක් ලබාදෙයි. තෘප්තිමත් බව, සියළු දෙනාගේ ගති ස්වභාව සහ සංස්කාර සමග, ඔබට නිරතුරුවම සුසංයෝගී වීමට මගපාදයි. තෘප්තිමත් ජීවත්මයක් කිසිම විටෙක කිසිවෙකුගේ ස්වභාවයට

හෝ සංස්කාරකට බිය නොවෙයි. ඔබ එවැනි තෘප්තිමත් ජීවත්ම බවට පත්ව සිටිනවා නේද? දෙවියන්ම ඔබ වෙතට පැමිණියා, ඔබ ඔහු වෙතට ගියේ නැහැ. නිවසේ අසුන්ගෙන සිටිය අතර ඔබට දෙවියන් හමුවිය, ඔබට භාග්‍යය හමු විය. නිවසේ අසුන්ගෙන සිටියදී ඔබට සියළු සම්පත් වලට යතුර ලැබුණි. ඔබට යමක් අවශ්‍ය ඕනෑම විටකදී, ඔබ වෙනුවෙන් සම්පත් තිබේ, මන්ද ඔබ අයිතියක් තිබෙන අය බවට පත් වී ඇත. එබැවින්, සියළු දෙනාට සම්ප වීමට සහ සේවයේ සම්පතාවයට පැමිණීමට, ඔබට ඉබේටම අවස්ථාවක් ලැබෙයි. ඔබගේ විශේෂත්වයම ඔබට ඉදිරියට යාමට මගපාදයි. නිරන්තරයෙන් තෘප්තිමත්ව රැඳී සිටින අය වෙනුවෙන් සියළු දෙනාගේ හදවත් වල ඉබේටම සෙනෙහස තිබෙයි. එය මතුපිටින් පමණක් ඇති සෙනෙහසක් නොවෙයි. කෙනෙක් සතුටු කිරීමට මතුපිටින් ඔහුට සෙනෙහස ලබා දීම එකක් වන අතර අනෙක හදවතින් ඔහුට සෙනෙහස ලබා දීමය. ඇතැම් විට, ඔවුන් තුළ සිත් තැවුල් ඇති නොවීම සඳහා, ඔබට යමෙකුට සෙනෙහස ලබා දිය යුතු වෙයි. කෙසේවෙතත් එවන් ජීවත්ම සෑම විටම සෙනෙහස ලැබීමට සුදුසු නොවෙයි. තෘප්තිමත් ජීවත්ම, සෑම විටම සියළු දෙනාගේම හදවත් වලින් සෙනෙහස ලබයි. කෙනෙක් අළුත් වුවත් පරණ වුවත්, එම කෙනාගේ හැඳින්වීම ලබා දී ඇත්ත්, නැත්ත්, තෘප්තියම එවන් ජීවත්මයකගේ හැඳින්වීම ලබා දෙයි. එම පුද්ගලයා සමග කතා කිරීමට සහ ඔහු සමග අසුන් ගැනීමට සෑම කෙනෙක්ම ආශා කරයි. එබැවින් ඔබ මේ ආකාරයෙන් තෘප්තිමත්ද? ඔබ ස්ථාවරයි, එහෙම නේද? ඔබ එය බවට පත්වෙමින් සිටින බව, ඔබ කියන්නේ නැහැ නේද? නැහැ ඔබ එය බවට පත් වී ඇත.

තෘප්තිමත් ජීවත්ම සෑම විටම මායා පරාජය කරන්නන්ය. මෙය මායා පරාජය කරන්නන්ගේ සමූහයයි. ඔබ මායාට බිය ඇති අය නොවෙයි නේද? මායා පැමිණෙන්නේ කවුරුන් වෙතද? ඇය සියළුම දෙනා වෙතට එනවා නේද? මායා නොපැමිණෙන බව කියන යමෙක් සිටිනවාද? ඇය සියළු දෙනා වෙතටම පැමිණෙන නමුත් සමහරු ඇයට බිය වන අතර තවත් අය ඇයව හඳුනාගනී, ඔවුන්ට ප්‍රවේෂමින් සිටින්නට හැකි වන්නේ මේ නිසයි. විනය නීති මාලාවේ රේඛාව තුළ සිටින, පියාගේ කීකරු දරුවන්, දුර සිටම මායාව හඳුනාගනී. ඔබ මායාට බිය වන්නේ, ඇයව හඳුනාගැනීමට ඔබට යම් කලක් ගත වන විට හෝ ඇය හඳුනාගැනීමේදී ඔබ අතින් වැරදීමක් සිදුවන විටයි. සිතාගේ මුලා විමේ කතාපුවතේ සිහිවටනය ඔබ අසා තිබෙනවා. එය සිදුවුනේ ඇ ඔහුව හැඳින නොගත් නිසාය. ඇය මුලා වුනේ ඇ මායාගේ ස්වරූපය හඳුනා නොගත් නිසයි. එම කෙනා බ්‍රහ්මණ පූජකයෙක් හෝ සිහන්නෙක් නොව, රාවන බව ඇය හැඳිනගත්තේ නම්, ඇයට දුක් කුටිය අත් නොවිඳින්නට තිබුණා. කෙසේවෙතත්, ඇය, ඔහුව බොහෝ පමා වී හැඳිනගත් නිසයි ඇය මුලා වුනේ, එමෙන්ම ඇ මුලා වීම නිසා, ඇයට දුක් විඳින්නට සිදු විය. යෝගීව සිට, ඇය විශෝගී (යෝගාව නොමැති වීම නිසා වෙන් වීම) විය. නිරන්තර ඇසුරේ සිට, ඇය දුරස්ත විය. ලැබීමවල ප්‍රතිමූර්තියක් ලෙස සිටිය ජීවත්මයකගෙන්, ඇය කන්නලව් කරන ජීවත්මයක් බවට පත් විය. හේතුව? හඳුනා නොගැනීම! මායා හැඳිනගැනීමේ බලය නොමැතිකම නිසා, මායාව පලවා හැරීමට හැකි වීම වෙනුවට, ඔබ බියට පත් වෙයි. හැඳිනගැනීම නොමැත්තේ ඇයි? ඒ වෙලාවේ හැඳිනගැනීම නොමැතිව, එය පසුව තිබෙන්නේ ඇයි? මෙයට හේතුව කුමක්ද? හේතුව වන්නේ, ඔබ නිරන්තරයෙන් පියාගේ ශ්‍රේෂ්ඨ උපදෙස් අනුගමනය නොකිරීමයි. විටෙක ඔබට ඒවා සිහි වන අතර තවත් විටෙක ඔබට සිහි නොවෙයි. විටෙක ඔබට උනන්දුව සහ උද්යෝගය තිබෙන අතර තවත් විටෙක නොතිබෙයි. ‘නිරතුරුවම’ සිටීමේ නියෝගයට අකීකරු වන අය, එනම්, ඔවුන්ට ලැබෙන විනය නීති මාලා රේඛාව තුළ නොසිටින අය, එම වෙලාවේ මායාගෙන් මුලා වෙයි. මායාට බොහෝ වටහාගැනීමේ බලය තිබේ. ඔබ ඒ වෙලාවේ දුර්වල බව මායා දකින අතර, එම දුර්වලතාවය නිසා, ඇය ඔබව, ඇය සතුකර ගනී. මායා ඇතුළු වන දොරටුව, දුර්වලතාය. ඇතුළු වීම සඳහා කුඩා තැනක් හෝ ඇයට හමු වූ විට, ඇය විගසින් එතැනට ඇතුළු වෙයි. සොරුන් මෙකල කරන්නේ කුමක්ද? දොරවල් වසා ඇති නමුත් ඔවුන් ඇතුළු වන්නේ වායු කවුළු තුළින්ය. ඔබගේ සිතිවිලි වලින් හෝ සුළු වශයෙන් වුවත් දුර්වල වීම යනු, මායාට ඉඩ දීමයි. මේ නිසයි, මායා ජයගැනීමට ඇති පහසු මග වන්නේ, නිරන්තරයෙන් පියා සමග සිටීමය. ඔහු සමග සිටීම යනු, ඉබේටම විනය නීති මාලා රේඛාව තුළ සිටීමයි. එවිට එක් එක් දුර්ගුණයෙන් වෙන වෙනම නිදහස් වීම සඳහා උත්සාහ දැරීමට සිදු වීමෙන් ඔබ නිදහස් වෙයි. ඔහුගේ ඇසුරේ ඉන්න, එවිට ඔබ ඉබේටම පියා හා සමාන වෙයි. ඇසුර, ඔබව ඉබේටම පැහැ ගන්වයි. බීජය පසෙකට දමා, අතු පමණක් කපා දැමීමට වෙහෙස වී ක්‍රියා නොකරන්න - එක් දිනයක් ඔබ කාමය පරාජය කරන්නෙක් වන අතර ඊළඟ දිනයේ ඔබ කෝපය පරාජය කරයි. නැහැ ඔබ නිරන්තරයෙන් ජයග්‍රහණය කරයි. බීජ ස්වරූපය තුළින් ඔබ බීජය අවසන් කල විට, නැවත නැවතත් උත්සාහ දැරීමෙන් ඔබ ඉබේටම නිදහස ලබයි. ඔබට තිබෙන්නේ බීජ ස්වරූපය ඔබත් සමග

තබා ගැනීම පමණයි. මායාගේ බිජය, එවිට කෙබඳු ආකාරයකට පිළිස්සෙයිද යත්, එම බිජයෙන් කිසිදු සළකුණක් මතු නොවෙයි. කොහොම වුනත්, පිළිස්සුනු බිජ වලට කිසිදා එල ලබා දිය නොහැක.

එබැවින් පියා සමග ඉන්න. තෘප්තිමත්ව සිටින්න. එවිට මායාට කල හැක්කේ කුමක්ද? ඇය තමන්ව යටත් කරවයි. මායා යටත් කරගන්නේ කෙසේද කියා, ඔබ නොදන්නේද? ඔබම කැප වන්නේ නම්, එවිට මායා කොහොමත් ඔබට කැප වෙයි. එබැවින් මායා ඔබට යටත් වී සිටිනවාද, නැත්නම් ඔබ තවමත් එයට සූදානම් වනවාද? ඔබගේ තත්ත්වය කුමක්ද? ඔබගේ කැපවීමේ උත්සවය තිබෙන ආකාරයටම, ඔබ දැනටමත් මායාගේ කැපවීමේ උත්සවය සමරා තිබේද, නැත්නම් ඔබට එය කිරීමට තිබේද? පූජනීය වීම යනු, උත්සවය සිදුකර තිබීමයි ඇයව පුප්ස්සා තිබේ. එවිට ඔබ ආපසු නිවසට ගිය විට මෙසේ කියමින් ලිපි නොඑවනු ඇත, ‘මා කුමක් කරන්නද? මායා ආවා!’ එහෙම කරනවාද? ඔබ හොඳ පුවත් ලබා දෙමින් ලිපි එවනවා, එහෙම නේද? කැපවීමේ උත්සව කෙතරම් සිදුකර තිබෙනවාද? ඔබගේම උත්සවය පවත්වා තිබේ, ඒ සමගම ඔබ අන් ජීවත්මයන්ටද මායා යටත් කරගැනීමට මග පෑදුවා. ඔබ එවන් පුවත් ලියනවා නේද? අවිවා.

ඔබ උනන්දුව සහ උද්යෝගය ඇතිව මෙහි පැමිණ ඇති ප්‍රමාණයටම, ඔය දරුවන් සෑම විටම, එතරම්ම උනන්දුවක් සහ උද්යෝගයක් ඇතිව, තෘප්තිමත් ජීවත්ම ලෙස සිටිනවා දැකීමට, බාප්පාදාට අවශ්‍යයි. ඔබට කොහොමත් සෙනෙහස තිබේ. සෙනෙහසේ සලකුණ වන්නේ ඔබ එතරම් දුර සිට සමීපයට පැමිණීමයි. ඔබ සෙනෙහසින් දින සහ රාත්‍රි ගණන් කර, මෙහි පැමිණියා. සෙනෙහස නොතිබුණේ නම් මෙහි ලඟා වීමට අපහසු වනු ඇත. සෙනෙහස තිබීම අතින්, ඔබ සමත් වී තිබේ. ඔබට සමත් වීමේ සහතිකය ලැබුනා නේද? ඔබ සෑම විෂයකින්ම සමත් වී ඇත. කෙසේවෙතත් ඔබගේ හඳුනාගැනීමේ දෑස් තියුණු නිසා, බාප්පාදා ඔය දරුවන්ට ස්තුති කරයි. ඔහු සමග සිටින අයට, එනම්, මෙම දේශයේ අයට, ඔහුව හඳුනාගැනීමට නොහැකි වී ඇති නමුත් දුර ඇත අසුන්ගෙන සිටියදී, ඔබ ඔහුව හඳුනාගෙන තිබේ. ඔබ පියාව හැඳිනගෙන, ඔහුව ඔබ සතු කරගෙන, තමන්වත් ඔහුට අයත් කලා. මේ සඳහා බාප්පාදා විශේෂ සුභ පැතුම් ලබා දෙනවා. එබැවින්, ඔහුව හඳුනාගැනීමේදී ඔබ ඉදිරියට ගිය ආකාරයෙන්ම, මායා පරාජය කිරීමේදීද අංක එකට පත් වන්න, එවිට ඔබ අනිවාර්යෙන්ම සෑම විටම පියාගෙන් සුභ පැතුම් ලබන අය වෙයි. එවිට මායාට බිය වන ඕනෑම ජීවත්මයකට, මෙසේ පවසමින් ඔබ වෙතට එවීමට බාප්පාදාට හැකි වෙයි මායා පරාජය කිරීමේ ඔහුගේ අත්දැකීම ගැන, එම දරුවාගෙන් විමසන්න. එවන් නිදසුනක් වීමෙන් මෙය ප්‍රායෝගිකව පෙන්වන්න. මායා පරාජය කල පවුල සුප්‍රසිද්ද වන ආකාරයෙන්ම, මායා පරාජය කල මධ්‍යස්ථානයද, මායා කිසිදා යුධ නොකරන මධ්‍යස්ථානයක් ලෙස සුපතල විය යුතුයි. මායා පැමිණීම එක දෙයකි, නමුත් මායා යුධ වැදීම තවත් දෙයකි. එබැවින් ඔබ මෙහිදීද අංකයක් හිමි කරගන්නා අය නේද? මෙයින් අංක එක ලබාගන්නේ කවුද? ලන්ඩන්, ඔස්ට්‍රේලියාව හෝ අමරිකාව මෙය වනවාද? මෙය වන්නේ කවුරුන්ද? පැරිසිය? බ්‍රසීලය? ජර්මනිය? මෙය බවට කවුරුන් හෝ පත් වන්නේ නම්, ඔවුන් එවන් ජීවමාන කලාගාර බව, බාප්පාදා එවිට නිවේදනය කරයි. මවුන්ට් අබ්‍රහි කලාගාරය, සේවය අතින් මෙන්ම එහි සැරසිලි වලින්ද අංක එක බව පැවසෙන ආකාරයෙන්ම, මායා පරාජය කරන දරුවන්ගේ ජීවමාන කලාගාරයක් තිබිය යුතුයි. ඔබට මෙම එඩිතරකම තිබෙනවා නේද? දැන් ඔබට මේ සඳහා කෙතරම් කාලයක් අවශ්‍යද? ස්වර්ණමය පුබ්ලිශ්ප්ට්, ප්‍රථමයෙන් යමක් කරන අයට තැග්ගක් දෙනු ලබයි. ඔබ අවසානයේ පැමිණියත්, වේගයෙන් යෑමෙන්, මෙය ප්‍රායෝගිකව පෙන්වන්න. භාරතයෙන් පැමිණි අයත් තරගයේ දිව යා යුතුයි. කෙසේවෙතත් ඔබට ඔවුන්ට වඩා ඉදිරියෙන් යා හැක. බාප්පාදා ඉදිරියෙන් යාමට සෑම කෙනෙකුටම අවස්ථාවක් ලබා දෙනවා. ඔබට අට දෙනා අතර වුවත් අංකයක් හිමි කරගත හැක. අට දෙනෙකුට තැග්ගක් ලැබෙයි. එක්කෙනෙකුට පමණක් තැග්ගක් ලැබෙනවා නොවෙයි. දැන් ලන්ඩන් සහ ඔස්ට්‍රේලියාව වඩාත් පරණ බවත්, ඔබ මේ දැන් පැමිණි අළුත් අයයි, කියා ඔබ සිතන්නේ නැහැ නේද? කුඩාම, අළුත් මධ්‍යස්ථානය කුමක්ද? කුඩාම අයට, සියළු දෙනාගේම සෙනෙහස ලැබෙයි. වයසින් බාල අය ගැන කියවෙන්නේ වැඩිමහල් අය පරණයි, නමුත් වයසින් බාල අය, පියාට සමානයි. ඔබ සියළු දෙනාටම මෙය සිදු කල හැක. එය මහ ලොකු දෙයක් නොවෙයි. ග්‍රීසිය, ටැම්පා, රෝමය. වයසින් බාල මධ්‍යස්ථාන මේවායි. ඔබලා, විශාල උද්යෝගයක් ඇති අයයි. ටැම්පා කරන්නේ කුමක්ද? පූජනීය ස්ථානයක් ගොඩනැගීම? පැමිණි, එම විනෝදමත් දරුවාට, ටැම්පා වල පූජස්ථානයක් ගොඩනැගීමට කියන ලදී. ඔය සෑම ජීවමාන ප්‍රතිඵලයක්ම දැකීමට, එහි යන ඕනෑම කෙනෙක් සතුටු විය යුතුයි. ඔය ශක්තිමත් අය සූදානම් විය යුතුයි. ඔය රජවරු සූදානම් විය යුතුයි, එපමණයි, එවිට පුරවැසියන් ඉතා විගසින් නිර්මාණය වෙයි. රාජකීය පවුල නිර්මාණය කිරීමට කල් ගත වනවා. රාජකීය පවුලේ මෙම රාජධානිය නිර්මාණය කෙරෙනවා, එවිට, පැමිණෙන බොහෝ පුරවැසියන් සිටිවි. බොහෝ පුරවැසියන් පැමිණෙන අතර ඔවුන්ව දැකීමෙන් පවා ඔබ කලබල වෙයි. එවිට ඔබ

මෙසේ කියයි බාබා, දැන් මෙය නතර කරන්න! කෙසේවෙතත් ප්‍රථමයෙන්, රාජධානියේ සිහසුනට අයිතියක් ඇති රාජකීය අය සුදානම් වන්න! ඔවුන්ගේ සහ තිලකයක් ඇති අය සුදානම් වුනු විට පමණයි, පුරවැසියන් මෙසේ පවසන්නේ, ‘එසේය, මගේ ස්වාමිනි!’ ඔබට ඔවුන්ගේ නොමැති නම්, ඔබ රජතුමා බව ඔබගේ පුරවැසියන් විශ්වාස කරන්නේ කෙසේද? රාජකීය පවුල නිර්මාණය කිරීමට කලක් ගත වනවා. රාජකීය පවුලේ කොටසක් වීම සඳහා අයිතියක් ලැබීමට, ඔබ හොඳ කාලයක පැමිණ තිබේ. පුරවැසියන් පැමිණීමේ කාලය, ඉදිරියේදී පැමිණීමට තිබේ. රජ කෙනෙක් වීමේ සලකුණ ඔබ දන්නවාද? දැන් සිට, ස්ව-අධිරාජ්‍යයන් වී, ලෝක අධිරාජ්‍යයට අයිතියක් ඇති අය වන්න. පාලකයන් වීමට යන අයට, දැන් සමීප වන සහ සහයෝගය ලබා දෙන අය, එහිදී රාජධානිය පාලනය කිරීමේදී, සමීප මෙන්ම සහයෝගය ලබා දෙයි. ඔබ දැන් සේවයේ සහයෝගී වන අතර පසුව ඔබ රාජධානිය පාලනය කිරීමේ සහයෝගී වෙයි. එබැවින් දැන් සිට පරීක්ෂා කරන්න ඔබ රජවරුන්ද? නැත්නම් ඔබ විටෙක රජවරුන් සහ විටෙක පුරවැසියන් වනවාද? විටෙක යැපෙන සහ විටෙක අයිතියක් ඇති අය. ඔබ සෑම විටම රජවරුන්ද? ඉතිං, ඔබ කෙතරම් වාසනාවන්තද? ඔබ පසුව පැමිණ ඇතැයි නොසිතන්න. සැබවින්ම අවසානයේ පැමිණෙන අයට ඒ ගැන සිතන්නට සිදුවෙයි. ඔබ මෙහි පැමිණ තිබෙන්නේ හරි වෙලාවටයි. ඔබ වාසනාවන්ත වන්නේ මේ නිසයි. ඔබ පමා වී පැමිණ ඇති නිසා, ඔබට රජවරු වන්නට හැකි වෙයිද, නොවෙයිද කියා විමසිලිමත් නොවන්න. මට රාජකීය පවුලේ කොටස්කරුවෙක් වන්නට හැකි වෙයිද, නොවෙයිද? සෑම විටම මෙසේ සිතන්න මා නොඑන්නේ නම්, කවුරු එයිද? ඔබ එහි කොටසක් විය යුතුයි. මෙසේ නොසිතන්න මට එහි යාමට හැකි වෙයිද නැද්ද කියා, මා දන්නේ නැහැ. මෙය සිදු වෙයිද, කුමක් සිදුවෙයිද කියා මා දන්නේ නැහැ. නැහැ ඔබ මෙය සෑම කල්පයකදීම ඉටුකර ඇති බව ඔබ දන්නවා. ඔබ දැන් එය කරන අතර ඔබ සෑම විටම එය කරයි. ඔබට වැටහෙනවාද?

කිසිම විටෙක ඔබ විදේශිකයන් බවත් ඔවුන් මේ දේශයෙන් බවත්, එම කෙනා ඉන්දියානුවෙක් වන අතර මා විදේශිකයෙක් කියා නොසිතන්න. යමක් කිරීමේ, අපගේ ආකාරය අපගේම වන අතර, ඔවුන්ගේ ආකාරය ඔවුන්ගේමය. මෙහිදීද මෙසේ කරන ආකාරයෙන්, ඔබව ද්විත්ව විදේශිකයන් ලෙස අමතන්නේ, ඔබව හඳුන්වාදීම සඳහාම පමණයි මේ කෙනා කර්නාටකයෙන්, ඒ කෙනා උත්තර ප්‍රදේශයෙන්. ඔබලා බ්‍රහ්මණයන් නේද? ඔබ ඉන්දියානුවන් වුවත් විදේශිකයන් වුවත් ඔබ සියළු දෙනාම බ්‍රහ්මණයන්. ඔබ විදේශිකයන් බව සිතීම වැරදි. ඔබ අළුත් උපතක් ගෙන නොමැතිද? පරණ උපත සිදුවූයේ විදේශයක. නව උපත සිදුවූයේ, බ්‍රහ්මගේ ඇකයේ, එහෙම නේද? එසේ කියන්නේ ඔබව හඳුන්වා දීම සඳහා පමණයි. කෙසේවෙතත් ඔබගේ සංස්කාරවල හෝ වැටහීමේ වෙනසක් තිබෙන බව, කිසිම විටෙක නොසිතන්න. ඔබ අයත් වන්නේ බ්‍රහ්ම වංශයට නේද? ඔබ අමරිකානු හෝ අප්‍රිකානු වංශයේ කොටසක් නොවෙයි නේද? සියළු දෙනාගේම හැඳින්වීම ලබා දෙන්නේ කෙසේද? ශිවාගේ පෙලපතේ බ්‍රහ්ම කුමර කුමරියන්. තිබෙන්නේ එක් පෙලපතක් පමණයි, එහෙම නේද? ඔබ භාවිතා කරන වචන වල මෙම වෙනස්කම් ගැන කිසිම විටෙක නොකියන්න. ඉන්දියානුවන් මෙසේ කරන බවත් විදේශිකයන් මෙසේ කරන බවත්, නොවෙයි. අප සියළු දෙනාම එකයි. පියා එක්කෙනෙක්. මාවන එකයි. වාරිත්‍ර වාරිත්‍ර එකයි. ගති ස්වභාවය සහ සංස්කාර එකයි. එසේනම් මෙම දේශයේ සහ විදේශවල අයගේ වෙනසක් තිබෙන්නේ කෙසේද? තමන් විදේශයක කෙනෙක් බව කීමෙන්, ඔබ දුරස්ථ වෙයි. අප සියළු දෙනාම බ්‍රහ්මගේ වංශයට අයත් බ්‍රහ්මණයන්ය. මෙය සිදුවන්නේ මා විදේශිකයෙක් නිසා හෝ මා ගුජරාතියෙක් නිසා හෝ නොවෙයි. ඔබ සියළු දෙනාම අයත් වන්නේ එක පියාටයි. විශේෂත්වය වන්නේ, සියළුම විවිධ සංස්කාර එකමුතු වී එකක් බවට පත්වී තිබීමයි. සියළුම විවිධ ආගම්, කුල සහ වංශ අවසන් වී තිබේ. ඔබ අයත් වන්නේ එක්කෙනාටයි, එහි අරුත වන්නේ, ඔබ සියළු දෙනාම එකක් බවයි. ඔබට වැටහෙනවාද? අවවා.

තෘප්තිමත් බවේ විශේෂත්වය තිබෙන විශේෂ ජීවත්මයන්ට, තම තෘප්තිය තුළින් සේවයේදී නිරතුරුවම සාර්ථකත්වය ලබා ගන්නා දරුවන්ට, ස්ව-ආධිපත්‍යයට සහ ඒ අනුව ලෝක ආධිපත්‍යයට නිරන්තරයෙන් අයිතියක් ඇති ශ්‍රේෂ්ඨ ජීවත්මයන්ට, විශ්වාසය තිබීමෙන් සෑම කාර්යයකදීම නිරන්තරයෙන් අංක එකට පැමිණෙන දරුවන්ට, බාප්පාදාගේ සෙනෙහස, සිහි කිරීම සහ නමස්කාරය.

වරදානය: ඔබ අසීමිත නිරාශාව ඇති කෙනෙක් වී, ආකර්ෂණය නොවී, නොබැඳිව සිට, සියලු පහසුකම් භාවිත කරන කෙනෙක් වේවා.
අසීමිත නිරාශාව ඇති කෙනෙක් වීම යනු, කිසි දේකට නොඇලී, නිරතුරුවම පියාට සෙනෙහසින් යුක්ත වීමයි. මෙම සෙනෙහස ඔබව අසහාය ලෙස නොබැඳි කෙනෙක් කරවයි.

ඔබට පියා කෙරෙහි සෙනෙහස නොමැති නම්, ඔබට නොබැඳී සිටීමට නොහැකි වන අතර ඔබට යම් බැඳීමක් තිබෙයි. පියා කෙරෙහි සෙනෙහසින් යුතුව සිටින අය, සියලු ආකර්ෂණ ඉක්මවා සිටියි, එනම්, ඔවුන් නොබැඳී සිටියි. මෙය, ප්‍රතිශක්තියක් තිබීමේ මනෝ ස්ථිතිය ලෙස හැඳින්වෙන අතර සීමිත ආකර්ෂණ වල බලපෑම් වලට හසු නොවී සිටින කෙනෙක් ලෙස හැඳින්වෙයි. ඒවායේ බලපෑමට හසු නොවී, යම් නිර්මාණයක් හෝ පහසුකමක් භාවිත කරන අය, අසීමිත නිරාශාව ඇති රාජ සෘෂිවරුන්ය.

පාඨය: හදවත තුළ පිරිසිකම සහ අවංකකම තිබෙන විට, ස්වාමි සතුටු වෙයි.

***** ඔම ශාන්ති *****